

Message Six

Grau na myet ai hkrung rawt ai ahkang hpē lu la ai lam

Hti na chyum daw: Hpi 3:10-14, Rom 3:5, 8:11, Shr 1:17b-18

I. “Grau na myet ai hkrungrawt ai lam” ngu ai gaw danglu ai chyoi pra ai ni mătu, kumhpa re ai grau na myet ai hkrungrawt ai lam, bungjat kumhpa re ai hkrungrawt ai lam hpē mădi mădun ai rai nga ai- Hpi 3:11, Shr 20: 4, 6.

- A. Hkristu hta si mat wa sai kamsham ai ni yawng gaw Mădu bai yu sa wa shăloi, si ai lam kaw na hkrungrawt ai lam hta shang sha lu na rai nga ai- 1Hte 4:16, 1Kor 15:52.
- B. Mădu Kărai a danglu ai ni gaw dai hkrungrawt ai lam hta grau na myet ai hkrungrawt ai lam, bungjat kumhpa hpē kăbu lu na rai ga ai. Dai hkrungrawt ai lam hta shanhtē gaw mungdan a kumhpa hpē lu la na rai nga ai. Ndai gaw Pawlu tam wu ai lam rai nga ai- Hpi 3:11, Heb 11:35, 26.

II. Pawlu sak hkrung ai lam hta grau na myet ai hkrungrawt ai lam rai nga ai Hkristu re ai- Hpi 1:21a, 3:11.

- A. Pawlu hta asak hkrung ai Hkristu gaw shi hkum nan hta nga ai mărai hkum hta nga ai Mădu, grau na myet ai hkrungrawt ai lam a tengman ai lam rai nga ai- Yhn 11:25, Shr 1:17a- 18, 2:8.
- B. Grau na myet ai hkrungrawt ai lam ngu ai gaw si hkam ai lam htē hkrungrawt ai lam kaw na hpan da ai lam dingsa hpē lai di let Kărai Kăsang kăta de du shang wu ai ra shărawng na zawn re ai, mănu dan ai, Mădu a lak lai grau dik ai mărai hkum nan rai nga ai- Yhn 14:3,20, Heb 6:19-20.
- C. Grau na myet ai hkrungrawt ai lam hpē lu la na hta, anhtē gaw Mădu a hkrungrawt ai lam a dăgu hta chyē chyap na mătu, Mădu a nni nkri hkam ai lam a kănawn măzum ai lam hta Mădu hpē chyē chyap ai mătu, Mădu a si hkam ai lam de hkrang bung ai a mărang ē, Mădu hpē chyē chyap na mătu ra nga ai- Hpi 3:10-11.
- D. Kăji 13 hte 14 hta Pawlu gaw grau na myet ai hkrungrawt ai lam hpē jum tek hkrup sai ngu nna, tinang hkum nan nmyit la ai hpē, anhtē mu lu ai. Shi gaw Hkristu Yēsu hta Kărai Kăsang gaw, lăhta tang kaw na shăga ai htē seng ai kumhpa hpē lu na mătu, grau na myet ai bandung de gat shăchyut wu ai.

III. Anhtē a hkristan sak hkrung lam hta bandung nga ai. Ndai bandung gaw grau na myet ai hkrungrawt ai lam, lak lai grau dik ai hkrungrawt ai lam rai nga ai – kăji 11.

- A. Pawlu gaw Hkristu a si hkam ai lam de hkrang bung na mătu myit kătu ai măjaw, kăning rē ai lădat hku nnga, si ai lam kaw na grau myet ai hkrungrawt ai lam de du măyu wu ai- kăji 10.
- B. Anhtē asak hkrung ra na Hkristu gaw shi hkum nan grau na myet ai hkrungrawt ai lam rai nga ai- 1:21a, 3:11, Yhn 11:25.
- C. Anhtē yawng gaw grau na myet ai hkrungrawt ai lam de sa ai lam hta nga nga ai. Dai grau na myet ai hkrungrawt ai lam gaw anhtē Hkristan sak hkrung lam a bandung htē hkrun lam a jăhtum rai nga ai- Hpi 3:11-15.
- D. Grau na myet ai hkrungrawt ai lam de sa ai lam gaw hkrungrawt ai lam măbyin a ning gam htē ning gam rai nga ai- Rom 8:11.
 - 1. Ndai măbyin gaw anhtē batisama hkam ai nhtoi kaw na hpan g nna, lak lai grau dik ai hkrungrawt ai de anhtē du ai shăloi ngut krē na rai nga ai- 6:3-5.
 - 2. Anhtē gaw bandung de du na mătu sa ai shăloi, anhtē hkrungrawt ai măbyin hta nga nga ai. Jăhtum hta anhtē măbyin a dawshan ni yawng gaw hkrungrawt na rai nga ai- 1Hte 5:23.
 - 3. Anhtē gaw grau na myet ai hkrungrawt ai bandung de ndu shi yang ndai măbyin hta mătut nna, nga nga na rai nga ai- Hpi 3:11.
- E. Grau na myet ai hkrungrawt ai lam hpē lu la na mătu gaw, grau na myet ai hkrungrawt ai lam de du na mătu rai nga ai. Ndai gaw kumhpa lu na mătu, gat shingjawng poi hpē awng dan hkra kăgat na mătu anhtē hpē hpyi shawn nga ai.

IV. Hkristu a si hkam ai lam de hkrang bung ai lam a akyu ara gaw anhtē gaw si ai lam kaw na grau na myet ai hkrungrawt ai lam de du lu na mătu rai nga ai.

- A. Si ai lam gaw grau na myet ai hkrungrawt ai lam de anhtē du na mătu, măsa lam rai nga ai- kăji 11.

- B. Grau na myet ai hkrungrawt ai lam de, du ai lam gaw Hkristu a si hkam ai lam de, hkrang bung ai a akyu ara rai nga ai- kăji 10.
- C. Hkristu a si hkam ai lam de hkrang bung ai lam, hkrang bang ya ai lam ngu gaw, anhtê gaw Mădu a si hkam ai lam hta ten shăgu nga taw na hpê tsun nga ai- Rom 6:6, Gal 2:20, Hpi 3:10.
- D. Anhtê gaw Hkristu a si hkam ai lam de, hkrang bung ai lam nga ai rai yang, anhtê gaw Hkristu a hkrungrawt ai asak hkrung lam hta nga na rai nga ai, hkrungrawt ai lam hta anhtê gaw Hkristu hpê hkrum lu na, Hkristu hpê hkrum kădup hkam sha lu na, Hkristu hpê kăbu găra lam nga na rai nga ai- Yhn 11:25, Ehp 3:8, Hpi 1:8, 19, 21a, 2:5-8, 3:12.
- E. Anhtê gaw Hkristu a si hkam ai lam hta mătut nna nga nga nna, de ai hkrang kăta de, hkrang bang hkrum na mătu, tinang hkum nan, ahkang jaw ai rai yang, le wa na akyu ara gaw, anhtê măbyin a dawshan ni yawng hkrungrawt ai lam byin wa na rai nga ai- kăji 10-11.

V. Grau na myet ai hkrungrawt ai lam de du na lam htê seng nna, ahkyak ai ga san langai hpê anhtê san ra ai- anhtê gaw ndai prat lădaw hta grau na myet ai hkrungrawt ai lam a bandung de, du lu na kun? Shing nrai, anhtê gaw gat shingjawng poi hpê kăgat nna, du wa na prat lădaw hta bandung de du wa na mătu, myit măda ra na kun?

- A. Anhtê gaw grau na myet ai bandung de du na mătu, du wa na prat lădaw du hkra lat ra na ngu shădu nna, ndai prat lădaw hta ndai bandung hpê ndu lu ai rai yang, du dep na prat lădaw hta mung dai hpê anhtê lu la na nrai ga ai.
- B. Anhtê a asak prat lăpran lădaw hta grau na myet ai hkrungrawt ai lam de du na mătu, anhtê shăkut ra ging ai- kăji 11.
- C. Rom 8:11 gaw ndai prat lădaw hta grau na myet ai hkrungrawt ai lam hpê anhtê lu la mai ai lam mădun da nga ai.
 1. Ndai chyum daw hta, Yêsu hpê si ai lam kaw na hkrungrawt shăngun ai Mădu a Wēnyi gaw anhtê kăta hta shănu nga ai rai yang, Hkristu hpê si ai lam kaw na hkrungrawt shăngun ai Mădu gaw anhtê a si nga ai, dai daw lam- anhtê a si chyê ai hkrumhkrang hpê asak jaw na rai nga ai ngu tsun da ai.
 2. Kăji 11 hta, asak jaw ai lam ngu ai gaw, ana ahkya mat ai lam hpê mădi mădun ai lam nre ai sha, anhtê kăta hta Mădu a nta gawgap na mătu htê anhtê a măbyin yawng, Kărai a asak htê byawng bang hpring tsup na mătu, Kărai Kăsang a Wēnyi hpê anhtê ahkang jaw ai akyu ara hpê mădi mădun ai lam rai nga ai.

VI. Grau na myet ai hkrungrawt ai lam de du ai lam hta anhtê a măbyin yawng gaw, gau ngwi sha găloi mung, hkrungrawt ai lam nga nga ai hpê mădi mădun nga ai- 1 Hte 5:23.

- A. Kărai Kăsang gaw shawng ningnan anhtê a si nga ai wēnyi hpê hkrungrawt shăngun nna, de h pang, anhtê a myit măsin hpê hkrungrawt shăngun nna, anhtê a si chyê nga ai hkrumhkrang du hkra anhtê a măbyin- wēnyi, myit htê hkrumhkrang- yawng gaw Mădu htê Mădu a asak mărang e, anhtê a măsha dingsa măbyin kaw na, tsep kawp hpring tsup hkra hkrungrawt wa ai du hkra, mătut nna, gălaw nga ai- Ehp 2:5-6, Rom 8:6, 11.
- B. Ndai gaw kumhpa ngu ai grau na myet ai hkrungrawt ai lam de du lu ai du hkra, gat shingjawn poi hpê kăgat na mătu, asak hkrung lam hta lai di ra ai măbyin ning gam ni rai nga ai- Hpi 3:11-14.
- C. Anhtê gaw Hkristu a si hkam ai lam de hkrang bung ai rai yang, anhtê a măbyin dawshan ni yawng gaw gau ngwi sha hkrungrawt wa na rai nga ai. Dai măjaw hkristan sak hkrung lam gaw hkrungrawt ai lam a măbyin ninggam ni rai nga ai.
- D. Anhtê gaw wu-dang ntsa si hkam ai asak hkrung lam hpê asak hkrung ai mărang e sha, ndai bandung de du lu na rai nga ai- kăji 11, Gal 2:20.

VII. Anhtê gaw Hkristu a si hkam ai lam de hkrang bung wa na mătu ra nga nna, dai măhkrun hku sha, si ai lam kaw na grau na myet ai hkrungrawt ai lam hpê anhtê lu la na rai nga ai. Ndai gaw Mădu Kărai mătu, Mădu a bai lu la ai lam hta mătut nna, sa na mătu, lănga sha re ai lam măhkrun, Mădu Kărai mătu, Mădu a Hpung hpê gawgap na mătu lăngai sha re ai măhkrun, num ningnan hpê mawn sumli ya na mătu, lăngai sha rē ai măhkrun htê Mădu Kărai bai yu sa wa na lam hpê la lang na mătu lăngai sha re ai măhkrun rai nga ai- Hpi 3:10-11, Mht 16:18, Shr 19:7-9a, 22:14-20.